



Rektari til Glasir

Hevur tú hugsjónir um skúlaskap, serliga við atliti at breiddini í miðnáms-útbúgvingum og ynskir at slóða fyrri fakligari og námsfrøðiligari menning innan økið, so ert tú leiðarin, sum vit leita eftir at føra Glasir víðari fram á leið. Tú hevur nú møguleikan at bjóða teg fram til avbjóðandi leiðarastarv sum rektari á Glasi, ið hýsir bæði yrkisligum og gymnasialum miðnámsútbúgvingum, umframt hægri undirvísingarkvirksemi.

ÁBYRGD OG UPPGÁVUR

Rektarin hevur ábyrgdina av øllum virksemi skúlans móttvegis landsstýrismanninum, og er dagligi leiðari skúlans. Rektarin hevur ovastu leiðsluábyrgdina av øllum virkseinum í skúlanum, herundir fakliga, námsfrøðiliga, umsitingarliga og fíggjarliga ábyrgd. Rektarin skal tryggja, at uppgávur verða loystar á einum høgum fakligum støði, umframt saman við Uttanríkis- og mentamálaráðnum og Undirvísingarástýrinum tryggja, at útbúgvingar skúlans, undirvísing og mannagongdir annars eru í samsvari við nútímans og altjóða krøv.

Rektarin skal mynda Glasir á ein sannførandi hátt og virka fyrri góðum og mennandi arbeiðs- og lestrarumhvørvi, har ymsu útbúgvingarnar fáa hóskað og javnbjóðis umstøður at virka undir. Rektarin skal samansjóða starvsfólkahópin og tryggja gott samstarv við allar partar og skal somuleiðis virka fyrri góðum samstarvi við aðrar skúlar, vinnuna, myndugleikar o.o. Saman við Depilsráðnum skal rektarin skipa

karmarnar fyrri yrkisfakligu útbúgvingunum og inntøkufíggaða virkseinum í skúlanum. Rektarin skal leggja fíggjarætlan stovnsins og skipa ein skynsaman rakstur við neyvari fíggjarstýring. Rektarin setir í starv og loysir úr starvi leiðarar, lærarar og onnur starvsfólk í skúlanum.

PERSÓNURIN

Rætti persónurin til rektarastarvið skal hava hug og hegni at leiða og skal kenna egnar dygdir og avmarkingar. Tað er týðningarmikið, at rektarin hevur evni og vilja at samstarva og samskipa, men samstundis styrkina at kunna standa eina í mótstøðu, uttan at missa fótafestið. Starvið krevur, at tú skjótt dugir at skapa tær eitt yvirlit í skiftandi støðum og megnar at røkka settum málum. Tú skalt vera framskyggin og hava evni og áráði at ganga nýggjar leiðir. Tú skalt hava góð evni at sjóða saman fólk og við einum stimbrandi leiðsluhátti at birta eldhuga millum hesi. Tú skalt siggjast í starvinum og skapa virðing og trivnað innanhýsis millum starvsfólk og næmingar, umframt uttanhýsis við samstarvsparatar o.o. Umráðandi er at skapa trúvirði, vera álítandi og duga væl at lýsa egin sjónarmið. Tú skalt evna innliving og virðing fyrri hugskotum og sjónarmiðum hjá øðrum.

FØRLEIKAR OG ROYNDIR

Tað er eitt krav, at rektarin hevur:

- viðkomandi útbúgving frá hægri lærustovni
- royndir og førleika at undirvísa

- leiðslu- og fyrisitingarligar royndir
- leiðsluútbúgving og innlit í organisatión kann vera ein fyrimunur
- góð evni at skapa trivnað og menna starvsfólk
- góð evni at samskipa og orða seg á føroyskum, skandinaviskum og enskum.

SETANAR- OG LØNARTREYTI

Starvið er flokkað samsvarandi 39. lønarflokki sambært Felag Tænastumanna Landsins, tó uttan at vera tænastumannastarv. Lønin er í lötuni kr. 62.912,75, umframt 15 % í eftirløn um mánaðin.

UMSÓKN

Umsókn við CV, prógvum o.ø. skal sendast til:

Uttanríkis- og mentamálaráðið
Tinghúsvegur 5-7
Postsmoga 3279
110 Tórshavn
Ella sum t-postur til ummr@ummr.fo

Umsóknin skal vera Uttanríkis- og mentamálaráðnum í hendi í seinasta lagi leygardagin **20. august 2022**. Starvið verður sett 1. oktober 2022 ella eftir nærri avtalu. Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post PoulGeertH@ummr.fo

Glasir er Føroya størsti útbúgvingarstovnur við yvir 1.500 næmingum og 250 starvsfólkum. Flestu næmingar ganga á gymnasialum miðnámi og á yrkisrættaðum námi. Harumframt bjóðar Glasir eina røð av útbúgvingum á hægri námi. Sí heimasíðu skúlans www.glasir.fo